

**REGOLAMENT TA' IMPLIMENTAZZJONI TAL-KUMMISSJONI (UE) 2020/571****tal-24 ta' April 2020**

**li jemenda r-Regolament ta' Implimentazzjoni (UE) 2019/1198 li jimponi dazju anti-dumping definittiv fuq l-importazzjonijiet ta' oġġetti taċ-ċeramika li jintużaw fuq il-mejda u fil-kċina li joriġinaw mir-Repubblika tal-Poplu taċ-Ċina, kif emendat mir-Regolament ta' Implimentazzjoni (UE) 2019/2131 u l-hlas lura ta' dazji miġbura**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2016/1036 tal-Parlament Ewropew u tal-Kunsill tat-8 ta' Ġunju 2016 dwar il-protezzjoni kontra l-importazzjonijiet li huma l-oġġetti ta' dumping minn pajjiżi mhux membri tal-Unjoni Ewropea <sup>(1)</sup> ("ir-Regolament bażiku"), u b'mod partikolari l-Artikolu 14(1) tiegħu,

Billi:

**A. PROCĊEDURA**

- (1) Permezz tar-Regolament ta' Implimentazzjoni tal-Kunsill (UE) Nru 412/2013 <sup>(2)</sup> ġew imposti dazji anti-dumping definittivi fuq l-importazzjonijiet ta' oġġetti taċ-ċeramika li jintużaw fuq il-mejda u fil-kċina, li joriġinaw mir-Repubblika tal-Poplu taċ-Ċina. Wara investigazzjoni ta' riezami ta' skadenza skont l-Artikolu 11(2) tar-Regolament bażiku, il-Kummissjoni estendiet il-miżuri permezz tar-Regolament ta' Implimentazzjoni tal-Kummissjoni (UE) 2019/1198 <sup>(3)</sup> ("il-miżuri fis-sehħ"). Sussegwentement, wara investigazzjoni antiċirkonvenzjoni, il-Kummissjoni ddecidiet, permezz tar-Regolament ta' Implimentazzjoni tal-Kummissjoni (UE) 2019/2131 <sup>(4)</sup>, li tagħmel diversi kumpaniji li qabel kienu soġġetti għal rata ta' dazju ta' dumping individwali ta' 17,9 % soġġetti għar-rata ta' dazju ta' 36,1 % applikabbli għall-"kumpaniji l-oħra kollha" u tirrevoka l-kodiċi addizzjonali TARIC individwali tagħhom.
- (2) Permezz tal-Artikolu 1(2) tar-Regolament ta' Implimentazzjoni (UE) 2019/2131 il-kodiċi addizzjonali TARIC B632, li kien ġie attribwit lill-kumpanija Liling Jiaying Ceramic Industrial Co., Ltd. ["Jiaying"] ġie sostitwit bil-kodiċi addizzjonali TARIC B999. Il-Kummissjoni rrevokat il-kodiċi addizzjonali TARIC individwali abbażi tar-relazzjoni li kellha ma' kumpanija oħra, li kellha kodiċi addizzjonali TARIC B610, li instab li kien jikkostitwixxi ċirkonvenzjoni <sup>(5)</sup>. B'konsegwenza ta' dan, l-importazzjonijiet ta' oġġetti taċ-ċeramika li jintużaw fuq il-mejda u fil-kċina prodotti minn Jiaying saru soġġetti għar-rata ta' dazju ta' 36,1 % applikabbli għall-"kumpaniji l-oħra kollha" b'seħħ mid-dhul fis-sehħ tar-Regolament ta' Implimentazzjoni (UE) 2019/2131. Wara l-pubblikazzjoni tar-Regolament, Jiaying allegat li ma kinitx ġiet infurmata kif suppost dwar l-intenzjoni tal-Kummissjoni li tibdel ir-rata ta' dazju individwali tagħha u tagħmilha soġġetta għar-rata ta' dazju applikabbli għall-kumpaniji l-oħra kollha. Jiaying argumentat li għalhekk ma setgħetx teżerċita kompletament u b'mod effettiv id-dritt ta' difiża. Barra minn hekk, hija pprezentat evidenza li ma kellhiex aktar rabtiet mal-kumpanija bil-kodiċi addizzjonali TARIC B610.
- (3) F'dan ir-rigward, il-Kummissjoni rrikonossiet li Jiaying ma kinitx tqiegħdet f'pożizzjoni li teżerċita b'mod effettiv id-dritt tagħha ta' difiża u li ma kien hemm l-ebda relazzjoni ma' xi kumpanija oħra li nstabet qed tevadi. Għalhekk, ir-riżultat tal-investigazzjoni fil-konfront ta' Jiaying kien ikun differenti kieku nġatit l-opportunità li teżerċita kompletament id-drittijiet ta' difiża tagħha matul l-investigazzjoni antiċirkonvenzjoni.
- (4) Għaldaqstant, huwa xieraq li jiġi emendat ir-Regolament ta' Implimentazzjoni (UE) 2019/1198, kif emendat bir-Regolament ta' Implimentazzjoni (UE) 2019/2131, u li l-kodiċi addizzjonali TARIC B632 jiġi attribwit mill-ġdid lil Jiaying Ceramic Industrial Co., Ltd., li l-importazzjonijiet tagħha kellhom jibqgħu jinżammu soġġetti għal rata ta' dazju ta' 17,9 %.

<sup>(1)</sup> ĠUL 176, 30.6.2016, p. 21.

<sup>(2)</sup> ĠUL 131, 15.5.2013, p. 1.

<sup>(3)</sup> ĠUL 189, 15.7.2019, p. 8.

<sup>(4)</sup> ĠUL 321, 12.12.2019, p. 139.

<sup>(5)</sup> Ir-Regolament (UE) 2019/2131, il-Premessi (20) u (21).

**B. APPLIKAZZJONI RETROATTIVA**

- (5) L-importazzjonijiet minn Jiaxing lejn l-Unjoni ilhom soġġetti għal rata ta' dazju ta' 36,1 % mit-13 ta' Diċembru 2019 meta r-Regolament ta' Implimentazzjoni (UE) 2019/2131, li jemenda r-Regolament ta' Implimentazzjoni (UE) 2019/1198, daħal fis-seħħ. Kif spjegat fil-Premessi (3) u (4) hawn fuq, dawk l-importazzjonijiet kienu jkunu soġġetti għal rata ta' dazju ta' 17,9 % li kieku Jiaxing tqiegħdet f'pożizzjoni biex effettivament teżercita d-drittijiet tagħha. Għalhekk, jitqies xieraq li l-kodiċi addizzjonali TARIC B632, soġġett għal rata ta' dazju ta' 17,9 %, jiġi applikat għall-kumpanija Liling Jiaxing Ceramic Industrial Co., Ltd. b'mod retroattiv mid-data tad-dhul fis-seħħ tar-Regolament ta' Implimentazzjoni (UE) 2019/2131.
- (6) Minn dan isegwi li l-ammont ta' dazji definittivi mhallsa skont ir-Regolament ta' Implimentazzjoni (UE) 2019/1198, kif emendat mir-Regolament ta' Implimentazzjoni (UE) 2019/2131 għall-importazzjonijiet li jaqbu r-rata ta' dazju ta' 17,9 %, għandu jithallas lura jew jinhafer.
- (7) Il-mizuri previsti f'dan ir-Regolament huma skont l-opinjoni tal-Kumitat stabbilit bl-Artikolu 15(1) tar-Regolament (UE) 2016/1036,

ADOTTAT DAN IR-REGOLAMENT:

*Artikolu 1*

Fl-Anness I għar-Regolament ta' Implimentazzjoni tal-Kummissjoni (UE) 2019/1198, kif emendat mir-Regolament ta' Implimentazzjoni (UE) 2019/2131, il-kumpanija li ġejja hija integrata mill-ġdid fil-lista ta' produttori esportaturi Ċinizi li kkooperaw u li mhumiex fil-kampjun:

Kumpanija	Kodiċi Addizzjonali TARIC
"Liling Jiaxing Ceramic Industrial Co., Ltd.	B632"

*Artikolu 2*

L-ammont ta' dazji definittivi mhallsa skont ir-Regolament ta' Implimentazzjoni (UE) 2019/1198 li jaqbeż id-dazju definittiv anti-dumping stabbilit fl-Artikolu 1 għandu jithallas lura jew jitnaqqas.

Il-hlas lura u r-remissjoni għandhom jintalbu mill-awtoritajiet doganali nazzjonali skont il-leġiżlazzjoni doganali applikabbli fi żmien kif stipulat fl-Artikolu 121 tar-Regolament (UE) Nru 952/2013 tal-Parlament Ewropew u tal-Kunsill <sup>(6)</sup>.

Meta ammont ikun irid jiġi rimborżat, l-imghax li għandu jithallas jehtieg li jkun ir-rata applikata mill-Bank Ċentrali Ewropew għall-operazzjonijiet prinċipali ta' rifinanzjament tiegħu, kif ippubblikat fis-serje C ta' *Il-Ġurnal Uffiċjali tal-Unjoni Ewropea* fl-ewwel jum kalendarju ta' kull xahar.

*Artikolu 3*

Dan ir-Regolament għandu jidhul fis-seħħ fil-jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan japplika b'mod retroattiv mit-13 ta' Diċembru 2019.

<sup>(6)</sup> ĠU L 269, 10.10.2013, p. 1

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-24 ta' April 2020.

*Għall-Kummissjoni*

*Il-President*

Ursula VON DER LEYEN

---